

# కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక.

సంపుటి : 6 ★ ఏప్రిల్ 1980 ★ వెల : 50 పైసలు ★ సంచిక : 11

## అయిదు ప్రధాన ప్రజాసమస్యలపై ఏప్రిల్ 21 న అఖిలభారత దినోత్సవం:

కార్మికోద్యమాన్ని, దేశాన్ని ఎదుర్కొంటున్న వియంతృత్వం, ధరల పెరుగుదల వగైరా అయిదు ప్రధానసమస్యలపట్ల ప్రజలదృష్టిని కేంద్రీకరింపజేసేందుకై ఏప్రిల్ 21న తేదీన అఖిలభారత దినోత్సవంగా పాటించ వలసిందిగా సెంటర్ ఆఫ్ ఇండియన్ ట్రేడ్ యూనియన్స్ కేంద్ర కార్యవర్గ సమావేశం తన అనుబంధ సంఘాలకు పిలుపు నిచ్చింది. సమావేశం మార్చి 21, 22, 23 తేదీల్లో న్యూఢిల్లీలో జరిగింది.

వియంతృత్వ ప్రమాదం, నిత్యావసర వస్తువుల అధికధరలు, నిరుద్యోగం పెరుగుదల, కేంద్ర-రాష్ట్ర సంబంధాల ఊత, భారత ఉపఖండంపై సామ్రాజ్య వాదుల ఒత్తిడి పెరుగుదల— ఇవీ సి.ఐ.టి.యు. కార్యవర్గం పేర్కొన్న అయిదు సమస్యలు.

ఏప్రిల్ 21న సి.ఐ.టి.యు. దేశవ్యాపితంగా ప్రదర్శనలు, సభలు జరుపుతుంది. ఆరోజును సముచితంగా నిర్వహించడానికి సహకరించవలసిందిగా సి. ఐ. టి. యు. ఇతర ట్రేడ్ యూనియన్లకు విజ్ఞప్తి చేసింది.

శ్రీమతిగాంధీ ప్రభుత్వం ఇటీవల తీసుకున్న చర్యలను సమీక్షించిన అనంతరం కార్యవర్గం “వియంతృత్వానికి వ్యతిరేకంగా పోరాటంలో ముఖ్యపాత్ర నిర్వహించి, అది ఎన్నికలలో ఓటమి పొందేలా” చూడవలసిందిగా కార్యవర్గం పిలుపునిచ్చింది.

పశ్చిమబెంగాలు, కేరళ, త్రిపురవామపక్ష, ప్రజాతంత్ర ప్రభుత్వాలను సమావేశం అభివందించింది. పేదవర్గాల ప్రజలకోసం అవి తీసుకున్న చర్యలను ప్రశంసించింది. దేశవ్యాపితంగా కార్మికులలో ఈ ప్రభుత్వ విజ

యాలను ప్రచారం చేయవలసిందిగా పిలుపు నిచ్చింది.

మహిళలపైన, ప్రత్యేకంగా హరిజన మహిళలపట్ల పోలీసులు, భూస్వాముల గూండాల తప్పుడుగా ప్రవర్తన, మానభంగాలుచేయడం పెరిగిపోతుండడం పట్ల సమావేశం ఆందోళన వ్యక్తం చేసింది. దళిత వర్గాల గురించి మాటలు మాత్రం చెబుతూ ఆచరణలో ఎటువంటి చర్యలు తీసుకోని కేంద్రప్రభుత్వ విధానాన్ని అది విమర్శించింది. ఇటువంటి నేరాలకు కారకులైన స్వార్థపరశక్తులతో విరోధం పెట్టుకోవడం యిష్టం లేకనే ప్రభుత్వం ఎటువంటి చర్యలు తీసు

సి. ఐ. టి. యు. పిలుపు

కోవడంలేదు. ఈ అపఖ్యాతికరమైన ఈ చర్యలకు వ్యతిరేకంగా పోరాడవలసిందిగా కేంద్ర కార్మిక సంఘాలన్నింటికీ కార్యవర్గం విజ్ఞప్తి చేసింది.

అస్సాం పరిస్థితిపట్ల కార్యవర్గం ఆందోళన వ్యక్తం చేసింది. ఈ శాన్య ప్రాంతంలో గల ఆ రాష్ట్రపు వెనుకబడినతనాన్ని, నిరుద్యోగాన్ని ఉపయోగించుకుంటున్న విదేశీ ఏజెన్సీలను, ఆర్. యస్. యస్. శక్తులను విమర్శించింది. అన్ని పార్టీలు అంగీకరించి నట్లుగా 1971 ని గీటురాయిగా తీసుకొని అస్సాం సమస్యకు పరిష్కారం కనుగొనవలసిందిగా కోరింది.

అర్థిక పరిస్థితి ఊణించడాన్ని, మాంద్య

ప్రమాదం ఏర్పడడాన్ని సమావేశం పరిగణనలోకి తీసుకుంది. ఆకాశం అంటుకున్న ఆత్యవసరవస్తువుల ధరలపట్ల తన తీవ్ర ఆందోళన వెల్లడించింది. రోటు అర్థిక విధానం, అవసర వస్తువులపై అధికపన్నులు బ్లాక్ మార్కెటింగ్ అక్రమ నిర్వహణలమీద కఠినచర్యలు తీసుకోవడంలో వైఫల్యం వల్లనే ధరలు పెరిగాయని పేర్కొన్నది. బహుళజాతికంపెనీలను అహ్వేస్తూ అధికారిక ప్రతినిధిచేసిన ప్రకటనలను విమర్శిస్తూ అవి మన అర్థిక స్వాతంత్ర్యానికి తీవ్రప్రమాదం తెచ్చిపెడతాయని ఎత్తి చూపింది. కంపూటర్లను, ఉద్యోగావకాశాలను కోతకోసే యితర యంత్రాంగాన్ని ప్రవేశపెట్టడం దేశంలో నిరుద్యోగపరిస్థితిని మరింత దిగజారుస్తుందని తెల్పింది.

అర్థిక, రాజకీయ పరిస్థితి మరింత ఊణించక ముందే కార్మికవర్గం ఐక్యం కావలసిన అవశ్యకతను సమావేశం పునరుద్ఘాటించింది. గతసంవత్సరం మద్రాసులో జరిగిన సి. ఐ. టి. యు. నాలుగవ మహాసభ పిలుపుయిచ్చిన మేరకు దేశంలోని కేంద్ర కార్మిక సంఘాలు, జాతీయ సమాఖ్యలతో ఒక కాన్ఫెడరేషన్ ఏర్పరచవలసిన అవసరాన్ని నొక్కిచెప్పింది. “కార్మికుల జీవన ప్రమాణాలను కార్మిక సంఘాల సామూహిక ఐక్యత ద్వారానే పరిరక్షించగలం” అని పేర్కొంది.

1980 మే 30 వ తేదీతో సి.ఐ.టి.యు. 10 సంవత్సరాలు పూర్తి చేసుకుంటున్నది. సి. ఐ. టి. యు. అనుబంధ యూనియన్లన్నీ ఆరోజును పాటించవలసిందిగానూ, కార్మికుల్లో సి.ఐ.టి.యు. సాధించిన విజయాలను ప్రచారం చేయవలసిందిగానూ కార్యవర్గం కోరింది.



# కామ్రేడ్ బి. టి. రణదివే అధ్యక్షోపన్యాసం

కామ్రేడ్స్,

చాలా కాలం తరువాత, మారిన రాజకీయ వాతవరణంలో మనం కలుసుకుంటున్నాం. మార్పువల్ల ప్రజాస్వామ్యానికి, కార్మికవర్గ హక్కులకు తీరనిభంగం కలగనున్నది. ఈ విషయాలన్నీ చర్చించేముందు మన పోరాటాల్లో పోలీసుల తూపాకీగుండ్రంకి ఎర అయిన, గూండాల దౌర్జన్యాలకు గురి అయిన కార్మికులకు, ఇతరులకు నాజోహార్లు అర్పిస్తున్నాను. దీర్ఘవ్యాధికి లోనయి ఈ మధ్యనే మరణించిన ఎస్. ఎన్. మిరాజ్ కర్కి కూడా నా జోహార్లు. ఆయన కార్మిక సంఘాలకై పాటుపడిన తొలినాయకులలో ఒకరు. మీరట్ కాన్స్పిరసీ కేసులో ముద్దాయి; దశాబ్దానికిపైనే బ్రిటిష్ వారి జైళ్ళలో కాలంగడిపారు. అందరి తరుపున ఆయన భార్య, పుత్రులకు హృదయపూర్వ సంతాపాన్ని తెలియ చేస్తున్నాను.

కేంద్రంలో ఇందిరాగాంధీ ప్రభుత్వం వచ్చిందంటే వియంతృత్వశక్తులు ముందడుగు వేశాయన్నమాట. ఈ పరిస్థితికి కారణాలను మనం ఇక్కడ పూర్తిగా విశ్లేషించవలసిన అవసరం లేనప్పటికీ జనతా ప్రభుత్వం యొక్క ప్రజా వ్యతిరేక కార్యకలాపాలు, అందులోని ఆర్. ఎస్. ఎస్., జనసంఘం కలయిక ఈ పార్టీని ప్రజలనుండి దూరం చేసిందని చెప్పకొని తిరాలి. ఈ రకంగా అసంతృప్తిలో నలిగిపోతున్న ప్రజలను అకట్టుకోలేకపోవడం వామపక్ష ఉద్యమంలోని బలహీనతగా ఒప్పుకోక తప్పదు. ఫలితంగా వాళ్ళంతా తిరిగి ఇందిర కూటమిలో చేరారు. బూర్జువా ప్రతిపక్షాలు వియంతృత్వ శక్తులకు వ్యతిరేకంగా నిలవలేకపోయాయి. దానిమూలంగా మొత్తం ప్రజా స్వామ్య ఉద్యమమే వెనుకంజవేస్తోంది.

వియంతృత్వ శక్తులు ప్రజలను అణచి వేయడానికి పాలనాయంత్రాంగంలో తెస్తున్న మార్పులు తేటతెల్లం. వీరి పి. డి. చట్టం ప్రస్తుతం దొంగవ్యాపారులకు హోర్డర్స్ కి పరిమితమయినప్పటికీ విచారం చేయకుండా ఎన్నిరోజులన్నా జైల్లో ఉంచవచ్చుననే సిద్ధాంతం పైవనే ఆధారపడిఉంది. కొన్ని చిన్నచిన్న మార్పులతో 'మీసా' చట్టంలాగా

రూపొందించవకాశంఉంది. ఎమర్జెన్సీకాలంలో అత్యాచారాలు చేసిన అఫీసర్ల పునర్నియామకం, పోలీసుకాబల్ అపభ్యాతి పాలయిన అఫీసర్ల పునరాగమనం, సంజయ్ కూటమి చర్యలు, వారినియామికులు తెరమరుగునుండి చేస్తున్న పనులు ఈ విషయాన్ని చెప్పక చెప్తున్నాయి. ఒకపార్టీపరిపాలనను స్థాపించాలన్న వీరి ఉద్దేశం తొమ్మిది శాసనసభలను రద్దు చేసిన అరాచక చర్యవల్ల బయట పడుతునే ఉంది.

పదవిని చేపట్టిన వెను వెంటనే కాంగ్రెస్ (ఐ), వామపక్ష పరిపాలనలో నున్న ప. బెంగాల్, త్రిపుర, కేరళ రాష్ట్రాలపై రకరకాల బెదిరింపులు ప్రారంభించింది. ఒక వియంతృత్వ పార్టీ కార్యక్రమాలు ప్రజల అందదండలున్న వామపక్ష కార్యక్రమాలకు వ్యతిరేకంగా ఉంటాయన్నది సర్వజనవిదితం. స్టీఫెన్ ప్రజాబ్ ముఖర్జీ డిమాండ్ చేసినట్లు రాష్ట్రప్రభుత్వాలు కేంద్రప్రభుత్వం యొక్క రద్దులు ముద్రలు కాజాలవు. అందుకై వారి ఎన్నికల వాగ్దానాలను మట్టిపాలు చేయలేదు. వామపక్ష ప్రభుత్వాలున్న రాష్ట్రాలలో కృత్రిమ అరాచకాన్ని సృష్టిస్తున్న తీరు, గూండాల చే అల్లర్లుచేయిస్తున్న వైషం, ప్రస్తుతం రాజ్యాన్నేలుతున్న కేంద్ర ప్రభుత్వ స్వరూప స్వభావాలను నొక్కి చెప్పుతున్నాయి. అంతేకాక చట్టరీత్యా రాష్ట్రాలకున్న అధికారాన్ని, స్థానాన్ని కించపరచి సర్వాధికారాన్నిపొందాన్నది నేటి కేంద్రం వైఖరి. విజావికి ఈషద్ధతి ఫెడరల్ షద్ధతిలో ఉన్న రాజ్యాంగాన్ని కూకటివేళ్ళతో పీకివేసి సర్వశక్తివంతమయిన వియంతృత్వ ప్రభుత్వాన్ని స్థాపించడమే.

రానున్న శాసనసభ ఎన్నికలలో మన ముందున్న ప్రధాన సమస్య ఇది. ఈ ఎన్నికలు కేవలం ఏపార్టీ గెలుపునో ఓటమినో నిర్ణయించడమేగాక వియంతృత్వ శక్తులకు ప్రజల అందఊండా లేక ప్రజాతంత్రశక్తులకు వారి మద్దతు ఉందా అన్న విషయాన్ని నిర్ణయించాలి. బూర్జువా ప్రతిపక్ష పార్టీలు ఈ విషయాన్ని అవగాహన చేసుకుని తమలోని విభేదాలను కప్పిపుచ్చుకోడంపై చాలావరకు ఫలితాలు ఆధారపడి ఉంటాయి. వామపక్ష

లకు కార్మికులకు సంబంధించినంత మేరకు వాళ్ళు అన్ని ప్రతిపక్షాలు సమైక్యమై కలసికట్టుగా వియంతృత్వశక్తికి వ్యతిరేకంగా పోరాటాన్ని సాగించి, ఓడించుకోదుకుంటారు. ఎన్నికలలో వియంతృత్వ శక్తిని ఓడించడానికి మన కార్మిక సంఘాలు మిగిలిన కార్మిక సంఘాలతో కలసి పని చేయాలి. కానీ మన కార్మికవర్గం, కార్మిక సంఘాలు ఎన్నికలలో ఈ పోరాటం వియంతృత్వ వ్యతిరేక పోరాటంలో ఒక భాగంగా మాత్రమే తీసుకోవాలి. ఎన్నికల ఫలితం ఏమయినప్పటికీ ప్రజా ఉద్యమాల ద్వారా, కార్యకలాపాల ద్వారా ఈ పోరాటం కొనసాగవలసిందే. రానున్న పోరాటాలకు ఇది కేవలం నాంది మాత్రమే.

కామ్రేడ్స్, ఇదేకాక ఇంకొన్ని భయంకర పరిణామాలున్నాయి. అస్సాంలోని నేటి పరిస్థితి మీకందరికీ తెలుసు. అక్కడ కొన్ని రియాక్షనరీ శక్తులు ఇతర దేశాల సహాయంతో మన దేశాన్ని విచ్ఛిన్నం చేసేందుకు ఈ పరిస్థితులను వినియోగించుకుంటున్నాయి. అన్ని అభివృద్ధిర, ప్రజాస్వామ్య పార్టీలు అస్సాం ప్రజల సమస్య అయిన విదేశీయుల ప్రవేశాన్ని గుర్తించాయి. విదేశీయులను సంపివేసి ముందు ముందు విదేశీయుల ప్రవేశాన్ని అరికట్టాన్న అస్సాం ప్రజల కోర్కెనుకూడా సమర్థించాయి. తమ రాష్ట్రంలోనే తమ ప్రజల సంఖ్య ఇతరుల సంఖ్య కన్నా తగ్గిపోతుందన్న అస్సాం ప్రజల అందోనను అర్థంచేసుకున్నాయి. కానీ వీరి ఉద్యమం ఈ పరిధులను దాటి వేర్పాటు దారి తొక్కడం, దేశ వ్యతిరేక రూపు దిద్దుకోడం దురదృష్టకరం.

కార్మికవర్గంగా మనం అస్సాం ప్రజలు అభివృద్ధిచెందేటందుకని, నిరుద్యోగ సమస్య విరూపించేటందుకని చేస్తున్న పోరాటాలను సమర్థిస్తాం. సానుభూతిచూపిస్తాం. కానీ వారి నాయకులు అస్సాం ప్రజలను సామ్రాజ్యవాదులకు పణంగా పెట్టడాన్ని మాత్రం పూర్తిగా వ్యతిరేకిస్తాం. కామ్రేడ్స్, అనేక రక ములిహంసలకు, దౌర్జన్యాలకు గురౌతుకూడా దేశ వికృతతై పాటుపడుతున్న కార్మికవర్గాన్ని,



(2 వ పేజీ తరువాయి)

సి.ఐ.టి.యు. సంఘాను మనం అంతాకలసి అభినందించాలి. విచ్చిన్నకరణ కులకు ఎదురు విలిచిన ప్రొఫెసర్లను, విద్యార్థులను, యస్. యస్. ఐ.వి కూడా మనం అభినందిస్తున్నాం. దేశంలోని కార్మికులందరికీ అస్సాం లోని పరిస్థితిని విశదీకరించాలి. అస్సాం ప్రజల న్యాయమైన కోర్కెలను ప్రజాస్వామ్య పద్ధతిలో తీర్చేందుకు, దేశ ఐక్యతను కాపాడేందుకు వారిని సంసిద్ధులను చేయాలి. బ్రహ్మపుత్ర ప్రాజెక్టు ద్వారా భారతదేశాన్ని బలహీనపరచాలనే సామ్రాజ్యవాదుల ప్రచున్న హస్తాన్ని చూడనివారు, వారు మనదేశంలో చేస్తున్న అనేకపన్నుగడలను చూడలేదన్నమాట.

వామపక్ష ఉద్యమం బలం పుంజుకుంటున్నందువల్లే ఈ ప్రాంతంపై సామ్రాజ్యవాదులు ప్రత్యేక శ్రద్ధ చూపిస్తున్నారు. ఉద్యమాలను విచ్చిన్నంచేసి, బెంగాలీలను దేశంలో మిగిలిన వారికి దూరంచేసి, సంకుచిత ప్రాంతీయతత్వాన్ని రేకెత్తించి, పెరుగుతన్న వామపక్ష ఉద్యమాన్ని కూలదోయాలన్నదే సామ్రాజ్యవాదుల పన్నాగం.

ఏప్రిల్ భారత గురికాకుండా కార్మికవర్గ ఐక్యతకు, దేశ ఐక్యతకు పాటుపడుతున్న సి.ఐ.టి.యు. ని, వామపక్ష పార్టీలను మనం అభినందించాలి. ఈ పరిస్థితులలో కాంగ్రెస్ (ఐ) నాయకులు వీరిని గురించి చురుకైనగా మాట్లాడడంగాని, అస్సాంను దిగ్బంధకంచేయడంగాని దురదృష్టకరం ఇది కేవలం అగ్నిలో అజ్యంపోసినట్లే అవుతుంది. దీనివల్ల అస్సాం ప్రజలకుగాని, బెంగాల్ ప్రజలకుగాని, భారతదేశ ప్రజలకుగాని ఏవిధంగానూ లాభం చేకూరదు. ఇది బహుశ వామపక్ష ప్రభుత్వంగం రాష్ట్రంలో అరాచకాన్ని సృష్టించేందుకు చేసిన ప్రయత్నమే. ఇందిరా కాంగ్రెస్ విజంగా దేశ ఐక్యతనే కోరితే వెనువెంటనే ఇటువంటి చర్యలను మానమని వారి ప్రాంతీయ నాయకులకు అదేశించాలి.

కామ్రేడ్స్, వేరేవైపు నుండి కూడా సామ్రాజ్యవాదం మనకు మరిన్ని చిక్కులను తెచ్చిపెడుతోంది. విదేశీయుల వద్దతుతో మన పొరుగు దేశాలు కొన్నిమనల్ని బ్లాక్ మెయిర్ చేయను ప్రయత్నిస్తున్నాయి. గంగానదీ జలాల సమస్య తీవ్రరూపం దాటుతున్నది. బంగ్లాదేశ్ కోరినమేరకు నీటివివదలినట్లయితే పశ్చిమబెంగాల్ అర్థిక స్థితి దెబ్బతింటుంది.

కలకత్తా పోర్టు పనిచేయను వీలవదు. ఈ సమస్య కేవలం నీటి సమస్య మాత్రమే కాదు; వామపక్ష ప్రజాస్వామ్య ఉద్యమాలను దెబ్బకొట్టేందుకు, వాటికి కొత్త సమస్యలు తెచ్చి పెట్టేందుకు జరుగుతున్న యత్నాలలో ఒకటి. సమస్యను పొడిగించడంద్వారా దీనిని ఒక బహుముఖ సమస్యను చేసి పశ్చిమ దేశాలు జోక్యం కల్పించుకునేట్లు చేయడమే. సామ్రాజ్యవాద కుట్రలు అఫ్ఘనిస్తాన్ లోను సోవియట్ యూనియన్ లోను విఫలమై నందున అది పాకిస్తాన్ ని ఆయుధాలతో వింపే యత్నంలో ఉన్నది. అమెరికా ఇష్టాయిష్టాలకు భారతదేశం లోబడాలనిచేసే పన్నుగడలలో ఇది ఒకటి. అమెరికా గాని దాని మిత్రరాజ్యాలుగాని పాకిస్తాన్ కి ఆయుధాలు సరఫరాచేయడంద్వారా భారతదేశంపై ఒత్తిడి ఎక్కువ అవడమేకాక భారత ఉపఖండంలో బలాబలాలు మారుతాయీకూడా. విజానికి అసియాదేశస్థులు అసియాదేశస్థులతో యుద్ధం చేయించే విధానాన్ని అమెరికా విడనాడలేదు. రెండుస్థాన అమెరికా సరఫరా చేసిన ఆయుధాలతోనే పాకిస్తాన్ మనపై దాడిచేసిన అనుభవం మనకుంది. పాకిస్తాన్ విదేశాంగ మంత్రి అగా సాహి ఈమధ్య కూడా భారతదేశాన్ని తమదేశం ప్రధాన శత్రువుగా పరిగణిస్తోందని వెల్లడించారు. ఈ క్లిష్ట పరిస్థితులను, సామ్రాజ్యవాదుల కుట్రలను కార్మికవర్గం అవగాహన చేసుకోక పోయినట్లయితే అది అవకాశవాదులకు బలి కాక తప్పదు. వెనుకబడి ఉండక తప్పదు.

### వామపక్ష మంత్రి వర్గాలకు

#### అభినందనలు

మన మిత్రులు, కొత్త ముఖ్యమంత్రి వయనార్ కి మన హృదయపూర్వక అభినందనలు ఆయన ఎదుర్కొంటున్న అనేక సమస్యలను విజయవంతంగా పరిష్కరిస్తారని ఆశిద్దాం. చిరస్మరణీయములైన పసులెన్నో చేసినమనఃపాద్యులు కామ్రేడ్ జ్యోతిబోస్ కి మన అభినందునలు. వామపక్ష పార్టీలను కలుపుకుని పనిచేస్తూ, ప్రజాస్వామ్యాన్ని ఉద్యమాన్ని పెంపొందిస్తున్న ఈయన శక్తి గణనీయం. పార్లమెంటు ఎన్నికలలో విజయం సాధించి, దేశంలో మిగిలిన రాష్ట్రాలవారిని కూడా ప్రజాస్వామ్యానికై పోరాడడంలో ఉత్తేజితులను చేసిన పశ్చిమ బెంగాల్ వామపక్ష పార్టీలు, కార్మికవర్గం, ప్రజలు కూడా అభినందునీయులు.

స్వార్థానికి పన్నిన ఎన్నో కుట్రలను విచ్చినం చేసిన పశ్చిమబెంగాల్ కార్మిక వర్గంకి మన సి. ఐ. టి. యు కార్మిక సంఘాలకు, రాష్ట్ర ఉద్యోగులకు, కోఆర్డినేటింగ్ కమిటీకి మరి ఇతర సంఘాలకూ కూడా మనఅభినందనలు. పశ్చిమ బెంగాల్ కార్మికవర్గం ఇతర పని వారిని, రైతాగంలో కలసి వియంత్వత్వ శక్తులవల్ల ఎదురవుతున్న పవాళను ఎదుర్కొని వామపక్ష ప్రభుత్వానికి సహాయ పడుతుందని నేను నమ్ముతున్నాను. ప్రజల కొరకు, ముఖ్యంగా రైతాంగం గిరిజనుల కోసం అవిరామంగా కృషిచేసిన త్రిపుర ముఖ్యమంత్రి కా. నృపేన్ చక్రవర్తికి, మన ప్రత్యేక అభినందనములు. రియక్స్ నరీంచే ప్రతిఘటించబడ్డ స్వపరిపాలిత జిల్లానిర్మాణం, గిరిజనులు సమావేశ్యానికై జరుగుతున్న పోరాటంలో ఒక కొత్త అధ్యాయాన్ని తెరిచింది.

వామపక్ష మంత్రివర్గాలను ఆయుధాలుగా చేసుకుని ప్రజాస్వామ్యాన్ని రక్షించి దాని పురోభివృద్ధికి పాటుపడాలని బాధ్యత కేరళ పశ్చిమ బెంగాల్ లోని కార్మిక వర్గంపైన, సి. ఐ. టి. యు. సంఘాలపైన ఉన్నది.

వామపక్ష ప్రభుత్వాన్ని రక్షించుకోడం ఒక పెద్ద రాజకీయ పోరాటం. ఇది వియంత్వత్వానికి వ్యతిరేకంగా జరిగే పోరాటంలో ఒకభాగం. వామపక్ష ప్రభుత్వాలు సాధించిన విజయాన్ని సి.ఐ.టి.యు. అణచిబంధన, స్థలు కార్మిక వర్గానికి తెలియజెప్పాలి. నిరుద్యోగ భృతి, వార్షికోప పేన్షన్ (రైతుకూలీ కు) నిర్దిష్టమయిన భూచట్టాలూ, రాష్ట్ర ప్రభుత్వోద్యోగులకు చేకూర్చిన న్యాయం ఇంజనీరింగ్, ప్రెస్, జూట్ టెక్స్ టైల్స్ మరియు అనేక పరిశ్రమలో చేసుకన్న వేతన ఒప్పందాలు, కార్మిక సంఘాలకు సంపూర్ణమయిన హక్కులు మొదలయిన వామపక్ష ప్రభుత్వ విజయాలను కార్మికవర్గానికి సంపూర్ణంగా తెలియజెప్పాలి. ఎందుకంటే వియంత్వత్వ శక్తులకు వ్యతిరేకంగా జరిగే ప్రజా పోరాటాలకి ఇవి పెద్ద ఆయుధాలు.

### ఉత్పాదకతకు వందీపడి బోనస్:

బోనస్ ని ఉత్పత్తిని ముడివేయడాన్ని మనం గర్హిస్తున్నాం.

అకస్మాత్ గా కొంతమంది రైల్వే ఫెడరేషన్ నాయకులు, ఇతరులు బోనస్ ను ఉత్పత్తితో ముడిపెట్టడానికి, వెంటనే నగరూపంలో ఇచ్చేవరకుపై అంగీకార వర్గానికి అన్యాయం చేశారు.



(3 వ పేజీ తరువాయి)

లొంగుబాటు తనాన్ని అవకాశంగా తీసుకొని అవధ్య ప్రభుత్వం ఒక అంగీకారానికి వచ్చింది. దీనివల్ల ఇంత కాలంగా పోరాడు తున్న ఈ కార్మికుల హక్కుని దారుణంగా అణచివేయడం జరిగింది. రైల్వే మరియు ఇతర కార్మికులు వారి వేతనాలు పడిపోతు న్నందు వల్ల అనేక ఆర్థిక ఇబ్బందులకు గురిఅవుతూ ఎటువంటి అంగీకారాన్నయినా అహ్వించడానికి సిద్ధంగా ఉన్నారని మనం అర్థం చేసుకోగలం కాని నాయకత్వం దీనిని అసరాగా తీసుకుని కార్మికవర్గం యొక్క మౌలికసూత్రాన్నొక దానిని అమ్మివేయడం దారుణమయిన విషయం. ప్రభుత్వము, యజమానులు ఈ లొంగుబాటు తనాన్ని అవకాశంగా తీసుకుని ఇతర కార్మికవర్గాన్ని కూడా ఈ ప్రాతిపదికనే అంగీకరించమని ఒత్తిడి తీసుకునివచ్చే ప్రమాదమున్నదని హెచ్చరిస్తున్నాం. అన్ని కేంద్ర ప్రేక్షయ్యానియిస్తూ ఈ రాసున్న ప్రమాదాన్ని ఒక్కటిగా ఎదుర్కోవాలి.

**వార్తాపత్రిక ఉద్యోగులు:** వార్తాపత్రిక ఉద్యోగుల వేతనబోర్డు ఒక సంవత్సరముపైగా ఎదురుచూస్తున్న తమ ఉద్యోగులకు న్యాయమైన వేతనాన్ని ఇవ్వటం జరిగింది. వార్తాపత్రిక ఉద్యోగులకు ఎటువంటి వేతన సవరింపులు జరగకుండా యాజమాన్యం అనేక పద్ధతుల ద్వారా ప్రభుత్వం ఏర్పరచిన కమిటీలను వెన్నుపోటు పొడుస్తూ వచ్చింది. ఇది ప్రభుత్వయంత్రాంగం యొక్క చేతగాని తనానికి నిదర్శనం. ఇది పూర్వపు జనతా ప్రభుత్వం, కాంగ్రెసు ప్రభుత్వాల విరివైతను చాటిచెప్పతోంది. ఈ ఉద్యోగులు సమ్మెలు చేశారు. చర్చలకు వెళ్ళారు. వేతనబోర్డులలో పాల్గొన్నారు. కాని పన్నెండు సంవత్సరాలు వారికి వేతన ఒప్పందం జరగలేదు. ప్రపంచంలో ఏ పారిశ్రామిక దేశం కూడా బహుళ ఈ రికార్డును అధిగమించదు. మన సి.ఐ.టి.యు. ఈ రాక్షసత్వాన్ని ఇతర అంతర్జాతీయ కార్మిక సంస్థలు గుర్తించే విధంగా చేస్తున్నాయి.

కాని ఈ ఉద్యోగస్తుల కార్యక్రమము ఇంకో పూర్తయినట్టులేదు. బరిసిపోయిన ప్రతిక యజమానులు ఈ అవార్డును గుండ్రుగా తిరిగి ప్రయత్నాలు చేస్తున్నాయి.

ఈ కార్మికులను బలపరచి యజమానులను హెచ్చరిస్తుందనే నమ్మకం లేదు. సి.ఐ.టి.యు. యజమానుల చర్యలను గర్హిస్తుంది. సి.ఐ.టి.యు ఏజన్సీలను కూడా ఎవార్డులో చేర్చకపోవటాన్ని ఆశ్చర్యం చేసినట్లయితే ఈ కార్మికులు చేయబోయే పోరాటానికి కార్మిక వర్గం అంతా మద్దతునివ్వాలని సి.ఐ.టి.యు. కోరుతోంది.

**శ్రామిక మహిళలు :** మద్రాసు శ్రామిక మహిళలు, మహిళలు, వారి హక్కులకోసం, హక్కులను రక్షించుకోటంకోసం, పోరాడుతున్నారనే విషయం మనం గుర్తించుకోవాలి. వారు పెట్టుబడిదారి దోపిడీకి, మగవారిచేత అణచివేయబడడానికి, సమిధలవడానికి అంగీకరించడంలేదు. మార్క్సిని విర్యహించబడిన మానభంగ వ్యతిరేక ప్రదర్శనలు, సంఘ జీవితంలోని అతినికృష్టమైన దానిని వెలుగులోకి విజయవంతంగా తేవటం జరిగింది. ఈ దేశంలో ఎక్కువ మంది గుర్తించని దేవుంటే పోరాడుతున్న శ్రామిక మహిళలను భయభ్రాంతులను చేయడానికి పోలీసులే మానభంగాలు చేయడం, అటువంటివారిని శిక్షించకపోవడం. ఈ మధ్య కాలంలో హరియానాలోని హంసీలోని ఒక ప్రభుత్వకర్మాగారంలో పనిచేస్తున్న మహిళలపై గుండాలు, పోలీసులు దాడిచేయడం జరిగింది. పోలీసులు ఈ శ్రామిక మహిళలపై జరిపిన మానభంగాలమీద ఎటువంటి చర్య తీసుకోలేదు. ఇటువంటి నికృష్టమైన దాడులు శ్రామిక మహిళలపై జరుపుతున్నప్పటికీ వారు తమ హక్కులకోసం నిలబడి పోరాడటం అనేది మనం గర్వించదగిన విషయం. గ్రామాలలో పోలీసులు, స్వార్థపర శక్తులు, గుండాలు అచటి శ్రామిక మహిళలను ముఖ్యంగా హరిజన స్త్రీలను చెరచటం ఆందరికీ తెలిసినదే. ప్రస్తుత ప్రభుత్వం ఈ బాధితులపై సానుభూతి ఉన్నట్లు నటిస్తున్నది. కాని ఈ రాక్షస కృత్యాలు నిర్వహిస్తున్న శక్తులమీద నిర్దిష్టమయిన ఎటువంటి చర్య తీసుకునేందుకు సిద్ధంగా లేదు. కేంద్ర కార్మికసంఘాలు ఈ సీచమయిన పరిస్థితిని ఎదుర్కోటానికి, శక్తియుక్తులను సమీకరించాలి.

**కొత్త దాడులు :** శ్రామిక వర్గం తమ జీవన పరిస్థితుల మీద పెడగుతున్నటువంటి దాడులను ఎదుర్కోటానికి సిద్ధపడాలి

మన దేశంలోని ఆర్థిక పరిస్థితి నానాటికీ దిగజారిపోతోంది. ఇది ప్రపంచ పెట్టుబడిదారి వ్యవస్థ ఆర్థిక మాద్యంలో కొట్టుమిట్టాడు తూడటం వల్ల జరుగుతోంది. అభివృద్ధిచెందిన పెట్టుబడి దేశాలలో నిరుద్యోగ సంఖ్య పెరగటం, ద్రవ్యోల్బణం పెరగటంవల్ల ఈ ఆర్థిక మాద్యం అనేకపాటు వచ్చినట్లది. కొన్ని ఐరోపా దేశాలలో ద్రవ్యోల్బణం 17 నుండి 18 శాతంగా ఉంది. ధరలు పెరుగుతున్నాయి. లోటు వ్యాపారం పెరుగుతోంది. ప్రపంచ మార్కెట్లో పోటీ ఎక్కువవుతోంది ఇవ్వన్నీకూడా అస్థవ్యస్థంగా ఉన్న మన ఆర్థిక వ్యవస్థమీద తమ ప్రభావాన్ని చూపిస్తున్నాయి.

మనదేశంలో ఆర్థిక పరిస్థితి నానాటికీ దిగజారుతోంది. ఇది బహుళ బయటి నుండి తగినంత అప్పు తెచ్చుకుంటేగాని రక్షింపబడదు. పెరిగిన ధరలు, ద్రవ్యోల్బణం జనతా ప్రభుత్వాన్ని పడగొట్టాయి. ఇందిరా గాంధీకి భయోత్పాతాన్ని కల్గిస్తున్నాయి. కిలో ఎనిమిది రూ॥ పెట్టిన దొరకని పంచదార మార్కెటులోలేని కిరసనాయిలా, అవరిమితమయిన వంటనూనెధరలు, మార్కెటులో ఏమీ దొరకని పరిస్థితినిబట్టి ప్రజల యొక్క పరిస్థితిని సులభంగా అర్థం చేసుకోవచ్చు. ప్రజలు ఇందిరా ప్రభుత్వం చెప్పిన సుస్థిరత్వం అంటే ధరల సుస్థిరతగాని వాటిని తగ్గించడంగాని కాదని గుర్తిస్తున్నారు. ఈ సుస్థిరతవారి జీతాల యొక్క కొనుగోలు సుస్థిరత గాదు. ఇటువంటి పరిస్థితులలో ప్రభుత్వం విపరీతమైన పన్నులతో ముందుకురావడం సహజం. కాని ఇందిరా కాంగ్రెస్కి అసెంబ్లీ ఎన్నికలు ముందున్నందువల్ల ధైర్యం చాలడంలేదు! కాబట్టి ఈ బడ్జెట్ ఎటువంటి పన్నుల ప్రతిపాదనలేని తాత్కాలిక బడ్జెట్. రైల్వే, పోస్టల్, రక్షణ ఉద్యోగులకు ఏదోవిధమయినటువంటి బోనసు అంగీకరించబడింది. కాని ఈ బడ్జెట్ 1,200 కోట్లు లోటును చూపిస్తోంది. దీని ముందు బడ్జెట్ 2,700 కోట్లు చూపించింది. ఈ మధ్యంతరపుబడ్జెట్ చివరి అంతెన వచ్చేసరికి ఈ లోటు ఇంకా పెరగవచ్చు. అవిధంగా సంవత్సరాంతానికి లోటు 2,400 కోట్లు పైగా ఉండవచ్చు. దీనివల్ల పన్నులు, ధరల పరిస్థితి ఏమిటి? ఈ ధరల పెరుగుదలకు కారణం జనతా ప్రభుత్వం అని ఇందిరా గాంధీ ఆరోపించడం నిరర్థకం. 1970-71లో 187 పా యింట్లగా నున్న



(4 వ పేజీ తరువాయి)

ధరలసూచి (1980-100) 1973-74 నాటికి 270కు పెరిగింది. ఈ కాలంలో ఇండిరాగాంధీ ప్రభుత్వం సుస్థిరంగా ఉంది. ఎమర్జెన్సీ ప్రతిపాదనలో ఉన్న 1974-75లో ధరలసూచి 317గా ఉంది. అత్యధిక పరిస్థితి పరాకాష్ఠ నందుకున్న సంవత్సరం 313గా ఉంది. 1976-77లో కొద్దిగా తగ్గి 301గా ఉంది. ఇదీ ఇండిరాగాంధీ రికార్డు. జనతా ప్రభుత్వ కాలంలో 1977-78 లో 324 కు పెరిగింది. 1978-79లో 331గా ఉంది. కాంగ్రెస్ (ఐ) జనతా ప్రభుత్వం పాలనకు ఒకటే. అదే మంటే ఈ అర్థిక సంక్షోభభారాన్ని అధిక ధరలద్వారా, లోటుబడ్డెట్ ద్వారా కార్మికవర్గ భుజనక్కందాలపైకి నెట్టటమే.

**అర్థిక పరిస్థితి:** ఈ నాటి ఈ దుర్భర పరిస్థితికి కారణం ఒకటికాదు. ఉత్పత్తి శక్తిని పూర్తిగా వివియోగించుకోకపోవటం విద్యుత్ కారక, పరిశ్రమలు మూలపడటం, పరిశ్రమల మూసివేత, విరుద్ధంగా వున్న సృష్టించే ప్రతిచర్య ఈ నాటి కార్మికుల పరిస్థితిని నానాటికి దిగజారుస్తోంది. వ్యదేశీ పరిశ్రమలలో ప్రతిష్ఠంభన వలన దెబ్బతిన్న ఎగుమతులు, ప్రభుత్వ అధికారులను విదేశీ గుత్త పెట్టుబడులపై ఆధారపడేట్లు చేస్తోంది. ఇండిరా ప్రభుత్వం విదేశీ గుత్త పెట్టుబడులను ప్రోత్సహించడానికి అత్యంత కనపరుస్తున్నది. అంతేకాక యస్.ఇ.ఆర్.ఏ. చట్టానికి విలువ లేకుండా చేసే విధంగా ప్రవర్తిస్తోంది. ప్రపంచ బ్యాంకు చాలాకాలంగా తన సహాయాన్ని అందజేయటానికి విదేశీ పెట్టుబడులను అహ్వించమని వత్తిడిస్తున్నది కాబట్టి భారతదేశ ఉపాధ్యక్షుడు శ్రీ పాదయతుల్లా ప్రపంచ మార్కెటింగు కాంగ్రెస్ కి వచ్చిన విదేశీ ప్రతినిధులను మాటలతో, పొగడ్తలతో బుజ్జగించటం యాదృచ్ఛికం కాదు. మనదేశం విదేశీ మార్కెట్ లో ప్రవేశించడం వల్ల ఎంతో అభివృద్ధి చెందుతామని అనటమేగాక ఈ మార్కెట్ విస్తృత పరచడానికి విదేశీ గుత్త పెట్టుబడి సంస్థలను మనం అహ్వించాలని అయన చెప్పారు. అయన ఐ. బి. యం: కోకోకోలా కంపెనీలను మూసివేసిన విధంగా ఇతర విదేశీ సంస్థలను మూసివేయటమని హామీ ఇచ్చారు కూడా.

శ్రీ ప్రజాదమిర్తి ఇచ్చిన ఉపన్యాసం

ఇ.కా. దారుణమైనది. అయన అభివృద్ధి చెందుతున్న దేశాన్ని విదేశీ బహుళజాతి కంపెనీలను అహ్వించాలనీ తద్వారా వ్యదేశీ విదేశీ మార్కెట్ లో చొరబడాలన్న సిద్ధాంతాన్ని తీసుకొచ్చారు. ఇవి అప్రమత్తతతో గమనించవలసిన పరిస్థితులు.

బహుళజాతి కంపెనీలకిచ్చిన ఈ అహ్వనం వెనుకనే పారిశ్రామిక శాంతి, కార్మికులకు తక్కువ వదుపామూలు, చట్టాలను అధిగమించేందుకు స్వాతంత్ర్యం మరియు ప్రస్తుతం బహుళజాతి మందులకంపెనీల పని విధానం మొదలయినవాటిపై హామీలుంటాయి. కాబట్టి కామ్రేడ్స్ ఇవంతా మన అర్థిక పరిస్థితికి, స్వాతంత్ర్యానికి వచ్చిన ప్రమాదం. మన ఉద్యోగ భద్రతకి, మన కార్మికసంఘ హక్కులకు వచ్చిన ముప్పును తెలియచెపుతున్నది. ఈ పరిస్థితి కొనసాగినట్లైతే మనం కంప్యూటర్లను ఉపయోగించడం, తద్వారా వేలాది యుండికి ఉద్యోగావకాశాలు పోవడం చూస్తాం.

ఇండిరా కాంగ్రెస్

మరియు కార్మిక వర్గం

కామ్రేడ్స్, ఈ సవాళ్ళను మనం నానాటికి దిగజారిపోతున్న కార్మికుల అర్థిక స్థితిని, దిగనారిల్లుతున్న దేశ అర్థికవ్యవస్థలో, వివిధంగాను శ్రామికులను అడుకునేందుకు సిద్ధంగాలేని ప్రభుత్వం క్రిందనుండి ఎదుర్కోవలసి ఉంది ఈ విపత్కర పరిస్థితులను ఎదుర్కొని మనం రక్షించుకునేందుకు ఉన్న ఒకే ఒక మార్గం— కార్మికవర్గ ఐక్యత. కార్మికసంఘాల ఐక్య ఉద్యమాలు. ఈ దాడిని ఎదుర్కొనేందుకు, ఇన్ని రోజులుగా దూరంగా ఉంచిన రైతాంగ పోరాటాలను ప్రజాస్వామ్య ఉద్యమాలలో మనం పాలు పంచుకోవాలి. ఈ మన దౌర్బల్యాన్ని అధికమించక పోయినట్లయితే మనం మన ఆకాయాలను సాధించడం కష్టతరం. ఇండిరాగాంధీ తన ఇరవై సూత్రాల వధికాన్ని తిరిగి ప్రవేశ పెడుతున్నది. ఇది చరణ్ సింగ్ సూదించిన గ్రామ, పట్టణ విధానాలకు ఏ మాత్రం తీసిపోదు. ఎమర్జెన్సీ కాలంలో ఈ ఇరవై సూత్రాల వధికం ఏ రకమయిన ఫలితాలనిచ్చిందీ మనం చూస్తునే ఉన్నాం. అయినప్పటికీ ఈ వధికాన్నే అదోగతిలోనున్న గ్రామ ప్రజల ముందుంచనున్నది. కార్మిక

సంఘ ఉద్యమం వీరి వేకవ సమస్యలోనయితేనేం, పంటకు తగిన ధర చెల్లిచడంలోనయితేనేం కల్పించుకుని కృషి చేయక పోతే ప్రభుత్వం వీరిని ఏకాకులను చేస్తుంది.

అవిధంగానే కార్మికసంఘాలు, సి. ఐ. టి. యు. సంస్థలూ అధిక ధరలకు వ్యతిరేకంగా, నోట్ల ముమ్మరానికి వ్యతిరేకంగా పోరాడటం తమ కనీస కర్తవ్యంగా గుర్తించాలి. కరువుభత్యాన్ని ధరలసూచికి అనునయించడంవల్ల కార్మిక ఉద్యమాలు ధరలు పెరగడంతో కరువుభత్యాన్ని పెంచమని వేసే పోరాటాలకు పరిమితమయిపోయింది. ఈ కోరిక సమంజసమయినదే అయినప్పటికీ ఇది అన్నివర్గాల ప్రజల కోరికకాదు. అందువల్లనే ఇది కార్మిక వర్గాన్ని మిగిలిన ప్రజల నుండి దూరంచేసే పరిస్థితి ఏర్పడుతున్నది. అందువల్ల కార్మికవర్గం మిగిలిన అన్ని వర్గాల ప్రజలను సమీకరించుకుని అత్యవసర వస్తువుల ధరలు తగ్గించేందుకు, వాటి సరఫరాను ప్రజల కమిటీల ద్వారాగాని, కార్మికసంఘాల ద్వారాగాని ప్రజలందరికీ సమానంగా పంపిణీ జరిగేందుకు ప్రభుత్వాన్ని దిమాండు చేయాలి. అంతేకాక ప్రభుత్వం అనుసరిస్తున్న లోటు బడ్జెటువల్ల సామాన్య మానవుడిపై భారం పెరుగుతున్నందువల్ల ఈ విధానానికి ప్రభుత్వం వ్యతిరేకమై చెప్పేందుకు దిమాండు చేయాలి.

కామ్రేడ్స్, అన్ని ఫెడరేషన్లు, కార్మిక సంఘాలు కలిసి తమ శక్తిని సమీకరించి మరింత శ్రమించి పనిచేయాలి అవసరం ఎప్పటికీన్నా ఇప్పుడెక్కువ ఉంది. పబ్లిక్ రంగములోని ఉద్యోగులందరూ ఉద్యమములో చేరి గణనీయమైన పాత్ర నిర్వహించడం మనం సంకోషించదగ్గ విషయం. మద్రాసులో జరిగిన సమావేశంలో సి. ఐ. టి. యు. అన్ని కార్మికసంఘాలు కలిసిన ఒక కాన్ ఫెడరేషన్ గా చేరి తమతమ అభిప్రాయాలను వ్యక్తపరచుకొని కలిసి పనిచేసేందుకు నిర్ణయించుకుంది. దీని, అవశ్యత ఇప్పుడు మరింతగా వుంది. ఒక్క కార్మిక సంఘాల ఐక్యత మాత్రమే నియంతృత్వ దోరణులకు వ్యతిరేకంగాను, కార్మికుల జీవన ప్రమాణం దిగనారిల్లుకుండాను కాపాడగలదు. ఇది మాత్రమే వామపక్ష ప్రజాతంత్ర శక్తులకు అందగా విలచి నియంతృత్వాన్ని ఎదుర్కోగలదు.

✽



(7 వ పేజీ కథనం)

పోర్టు, డాక్ మరీయం సి వెన్-

రేవుపనివారి జీతభత్యం సవరింపుజరిగిచాలా కాలమయినాదానిఅమలుకు ప్రభుత్వం వాయిదా వేస్తూ వచ్చింది. చివరకు ఒక కమిటీని అది కారులతో మాత్రమే ఏర్పరచింది. దీనిని అన్ని షెడ్యూల్స్, వ్యతిరేకించాయి. చివరకు కార్మికుల ఉద్యమం వల్ల ప్రభుత్వానికి ఈ కమిటీ రిపోర్టును నూర్చక తప్పలేదు.

అఖిలభారత రేవు మరియు డాక్ పనివారి సమాఖ్య (హెచ్.ఎం.ఎస్) ద్వై పాక్షిక చర్చల కమిటీలో కామ్యూనిస్టులతో ఉండాలని పట్టుబట్టడం వల్ల కమిటీ నిర్మాణం మరింత ఆలస్యమయింది. సి.ఐ.టి.యు. అనుబంధ సంస్థ రహస్య బ్యాంట్ ద్వారా సంఘాల బలాబలాలు విర్ణయించాలని విర్ణయించింది కాని ప్రభుత్వం ఇందుకు అంగీకరించలేదు. చిట్టచివరకు మనకు ప్రాతినిధ్యం లేకుండా చేయడానికి హెచ్.ఎం.ఎస్; ఎ.ఐ.టి.యు.సి; ఐ.ఎన్.టి.యు.సి. ఒక అంగీకారానికి వచ్చాయి. మన ఫెడరేషన్ ప్రతినిధులు తమ విరసనను వ్యక్తంచేసారు.

తమ బలప్రదర్శనకోసం అఖిలభారత రేవు పనివారి సమాఖ్యరేవు పనివారికి ఏక పక్షంగా పిలుపునిచ్చింది. అన్ని ఫెడరేషన్లను సంప్రదించాలని మనం చేసిన విజ్ఞప్తిని పెడ చెవిని పెట్టబింది. అయినప్పటికీ మనం సమ్మెను వ్యతిరేకించలేదు. కండ్లారేవులో మన యూనియన్ కార్యకర్తలమీద దాడులు జరుప బడ్డాయి. చివరకు చెప్పుకోదగ్గ విజయాలు సాధించకుండా ఈ సమ్మెను విరమించారు. అశ్చర్యకరమయిన విషయం ఏమంటే ఈ సమాఖ్య హెచ్.ఎమ్.ఎస్ కార్యదర్శి డా. కాంతి పటేల్ పై చర్య తీసుకోడం.

కలకత్తాలో మనం అనేక సమస్యలపై పోరాటాలను జరిపాం. కాని కొంతమంది జనతా నాయకులు కేంద్ర మద్దతుతో రెచ్చ గొట్టే చర్యలకు పూనుకున్నారు. చివరకు పోలీసు కాల్పులకూడా జరిగినాయి.

కొచ్చిన్ రేవులో సి. ఐ. టి. యు. అను బంధనం వర్క్ కమిటీ ఎన్నికలలో పదింటి ఎనిమిదిసీట్లను గెల్చుకొని మన బలాన్ని విరూపించాం.

టొంబాయిలో మన యూనియన్ స్థాపించడం జరిగింది

భారత సీమెన్స్ యూనియన్ అనేకచోట్ల తన యూనియన్లను తెరిచింది. గూండా వద్ద

తుల ద్వారా చందాలు వసూలుచేసే పద్ధతిని కొంతవరకు నిరోధించగలిగింది. మనకు తగినంత బలంఉన్నా ప్రభుత్వం గుర్తింపులేదు. పేరుకుపోయిన సమస్యలదృష్ట్యా ఎఫ్.ఎస్. యు. ఐ. ఒకరోజు సమ్మె పిలుపును ఇవ్వడం జరిగింది. అనేకరేవులలో షిప్పింగ్ కంపెనీలకు కార్మికుల కోర్కెలను అంగీకరింప జేశాము. ఐ.ఎల్.ఓ. నిర్ణయించిన వారానికి 75 సౌన జీతం భారతీయ సరంగులకు నిరాకరించబడింది. జేబుసంస్థలు అతిదారుణమైన ఒప్పందాలు కుదుర్చుకున్నప్పటికీ మనం పోరాడుతూనే ఉన్నాం. షిప్పింగ్ కంపెనీలు ఈ జీతాలలో కోత విధించడానికి కుట్ర పన్నుతున్న విషయాన్ని మనం అంతర్జాతీయ సంఘం దృష్టికి తేవడం జరిగింది. అశ్చర్య కరంగా భారత ప్రభుత్వం నగ్నంగా దేశ విదేశీ కంపెనీలను బలపరుస్తున్నది.

ఈ సందర్భంలోనే, ఈ పరిస్థితులలో పశ్చిమబెంగాల్ లో జాతీయ నీటి రవాణా కార్మికులు హెచ్.ఎమ్.ఎస్. కుదుర్చుకున్న కార్మిక వ్యతిరేక ఒప్పందానికి వ్యతిరేకంగా మహాత్తరమైన పోరాటాన్ని నిర్వహించారు. మన ఎఫ్. ఎస్. యు. ఐ. ఈ పోరాటానికి పూర్తి మద్దతునివ్వడం జరిగింది.

అఖిలభారత రోడ్డురవాణా సమాఖ్య తన కార్యకర్తలను తగినంత మేరకు మెరుగు పరుచుకోలేక పోయింది. ఈ పరిశ్రమలో సమస్యలు పేరుకుపోతున్నందువల్ల కార్మికులలో అసంతృప్తి పెరుగుతున్నందువల్ల పని విధానాన్ని మెరుగుపరచవలసి ఉంది.

వభుత్వ సంస్థ ఉద్యోగుల పోరాటాలు: మూడ్రాసు మహాసభలో ప్రభుత్వ సంస్థలలోని ఉద్యోగుల కోర్కెల గురించి వాటికి మద్దతుగా నిర్వహించిన సమావేశాల గురించి వేతన చర్చలలో దిసిఇ యొక్క తోడ్కానికి వ్యతిరేకంగా జరిపిన సదస్సులగురించి స్థూలంగా వివేదిక నివ్వడం జరిగింది. 1979 జూలై 21, 22 తేదీలలో జరిగిన సదస్సులో 14-9-79న సమ్మె పిలుపు నివ్వడం జరిగింది. ఆర్థికమంత్రి సమ్మె విరమించమని కోరినా కూడా నిరీక్షమయిన ప్రతిపాదనలు లేనందువల్ల అ కోర్కెను నిరాకరించాం. బెంగళూరు సదస్సులో పాల్గొనని ఐ.ఎన్.టి.యు.సి తాటకునివ్వ కుండా ఒకరోజు సమ్మె పిలుపునిచ్చింది. దాదాపు పదిహేనుశతం మంది కార్మికులు

## సి.ఐ.టి.యు. కార్యవర్గ సమావేశం నిరయాలు

1980 మార్చి 21 నుంచి 23 వరకు న్యూఢిల్లీలో సి.ఐ.టి.యు. వర్కింగ్ కమిటీ సమావేశం జరిగింది. యూనియన్ అధ్యక్షులు శ్రీ బి. టి. రణదివే అధ్యక్షతవహించారు. 44 మంది కమిటీ సభ్యులు హాజరైనారు.

ఇటీవల కాలంలో మరణించిన శ్రీ జయప్రకాశ్ నారాయణ, చంద్రాసింగ్, మధ్యలీ మున్నగు వారికి, గూండాలవల్ల హత్య గావించబడిన బూరాద అప్పారావుకూ తోహద్య అర్పించడం జరిగింది.

సమ్మెల కామ్రేడ్ బి. టి. రణదివే తన అధ్యక్షపన్యాసాన్ని గావించారు. [ఇది పేరుగా ఇవ్వబడుతున్నది]

కార్యదర్శి కామ్రేడ్ యం. కె. పాండే కార్యకలాపాల వివేదికను సమర్పించారు. (దీని సారాంశం పేరుగా ఇవ్వబడుతున్నది.)

ఈ వివేదికపై చర్చ జరిగింది. అన్ని రాష్ట్రాల కమిటీల సభ్యులూ ఈ చర్చలో పాల్గొని తమ తమ రాష్ట్రాలలో జరుగు ఐక్య కార్మికోద్యమ నిర్మాణకృషిని గూర్చి ప్రత్యేకంగా వివేదికలు ఇచ్చారు.

ధరం పెరుగుదల, నిరదోషం పెరుగుదల మున్నగువాటికి విరసనతెల్పుతూ ఏప్రిల్ 21 న దేశమంతటా ప్రదర్శనలు ఆరంభమి కమిటీ పిలుపు ఇచ్చింది. (ఇది పేరుగా ప్రకటించబడుతున్నది).

14వ తేదీ సమ్మెలో పాల్గొన్నారు ఇది దేశంలో మొట్టమొదటి ఐక్యకార్యాచరణ. ఇది దేశవ్యాప్తంగా ఉత్సాహాన్ని కలిగించింది.

ఈ సదస్సులో ఒకకార్యాచరణ కమిటీని ఏర్పాటు చేసారు. కాని తరువాత తోసుకు వచ్చిన రాజకీయ మార్పులవల్ల ఇది ఎటు వంటి కార్యక్రమాన్ని ఇవ్వలేక పోయింది. కార్యాచరణ కమిటీని పునరుద్ధరించి ప్రభుత్వరంగ ఉద్యోగస్థులను పోరాటానికి సంసిద్ధులను చేయను ప్రయత్నాలు జరుగు తున్నాయి.

“వర్కింగ్ కాన్”

సి.ఐ.టి.యు. పత్రిక

(ఇంగ్లీషు)

సంవత్సర చందా రూ. 8



(8 వ పేజీ తరువాయి)

హించి ఒక ఒప్పందం కుదుర్చుకున్న తరువాత విరమించడం జరిగింది.

హిందూస్థాన్ స్టీల్ వర్క్స్ కన్స్ట్రక్షన్ లిమిటెడ్ 26 వేల మంది పనిచేస్తున్న ఈ పరిశ్రమలో సి. ఐ. టి. యు. అతిపెద్దది. చర్చలు జరపడానికి ఒక కో-ఆర్డినేట్ కమిటీని ఏర్పాటు చేయడం జరిగింది. బిలాయ్ యూనియన్ కాంట్రాక్టు వర్కర్ల సమస్యల మీద పోరాటం సాగించింది. హైదరాబాద్, దేఖుముఖ్ ఉద్యోగభద్రత గురించి పోరాడి విజయం సాధించింది. సి. ఐ. టి. యు. సభ్యత్వం రూర్కెలా, బొకారోలలో గణనీయంగా పెరిగింది.

బిలాయ్ యూనియన్ శ్రామికశక్తి అనే పత్రిక నడుపుతోంది. కేంద్ర కార్మిక సంఘాలలో కేంద్రస్థాయిలో ఎవెక్స్ కమిటీని ఒక దానిని నిర్మించడం జరిగింది. కాంట్రాక్టు వర్కర్ల జీతాల గురించి వేజ్ బోర్డును ఏర్పాటుచేయను ప్రయత్నాలు జరుగుతున్నాయి.

కలకత్తాలో కన్స్ట్రక్షన్ వర్కర్ల సమావేశం జరిగింది. 125 యూనిట్లలో కో ఆర్డినేషన్ కమిటీ ఏర్పడ్డది.

జూట్ : (జనుము పరిశ్రమ) జూట్ వర్కర్ల యూనియన్ అఖిలభారత సమావేశం ఏర్పాటుచేయుటకు, ఆ సమావేశంలో ఒక ఫెడరేషన్ ని ఏర్పాటుచేయుటకు ప్రయత్నాలు జరుగుతున్నాయి. బెంగాల్ అవం కూడా ఈ పరిశ్రమలో మనం అభివృద్ధి చెందుతున్నాం. బెంగాల్ లో పోయిన సంవత్సరపు ఒప్పందానికి, ఇరవై శాతం బోనస్ కు పోరాటాలు జరిగాయి. ఇతర రాష్ట్రాలు కూడా బెంగాల్ కి దగ్గరగా వస్తున్నాయి కాబట్టి త్వరలోనే గణనీయమైన అభివృద్ధి సాధించగలం.

సిమెంట్ : సిమెంటు పరిశ్రమలోని సమస్యలను ఉభయ పక్షాల ఆర్ బి టి షన్ కి వదిలి వేయడం జరిగింది. అనేక నెలల తరువాత వచ్చినటువంటి ఎవార్డులో అనేక అసంతృప్తికర అంశాలున్నాయి. ఈ విషయంపై ఉద్యమం నిర్వహించడానికి మనం తగినంత బలంగా లేము.

రైల్వేలు- నాల్గవ అఖిలభారత సమావేశం సందర్భంలోనే దక్షిణ రైల్వే, దక్షిణ మధ్య రైల్వే ఉద్యోగులు ప్రత్యేక సమావేశం

జరపడం జరిగింది. రైల్వేలోని కాంట్రాక్టు కూలీల ప్రతినిధుల సమావేశం జరపడం జరిగింది. అవిరి ఇంజను తగ్గిపోతున్నందు వల్ల వీరి ఉద్యోగ భద్రతను గూర్చి చర్చించడం జరిగింది. సి. ఐ. టి. యు. కృషివల్ల కేంద్ర కాంట్రాక్టు కూలీల సలహా సంఘం కూలీలను చేర్చుకోవడం విషేధించింది. 1979 మేలో అఖిలభారత రైల్వే ఉద్యోగుల కాన్ ఫెడరేషన్ నిబంధనల మేరకు పని ఉద్యమానికి మద్దతు నివ్వడం జరిగింది. ప్రాంతీయ సైన్యాలను ఉపయోగించను ప్రభుత్వంచేసిన ప్రయత్నాలను గర్హించడం జరిగింది.

ఐ.ఎల్.ఓ, ప్రచురించిన రిపోర్టును ఆధారం చేసుకొని ప్రభుత్వానికి ఒక మెమోరాండం ఇవ్వడం జరిగింది. రైల్వే ఉద్యోగుల కోర్కెల పత్రాలను తయారుచేయడంలో సి. ఐ. టి. యు. గణనీయమైన పాత్ర నిర్వహిస్తున్నది. రైల్వే ఉద్యోగుల బోనస్ మొదలయిన న్యాయమయిన కోర్కెలకు మద్దతుగా పత్రికా ప్రకటన విడుదలచేయడం జరిగింది. కాని ఏ.ఐ.ఆర్. అంగీకరించిన ఉత్పత్తి ప్రాతిపదిక బోనస్ ను బిండించడం జరిగింది. ఈ అంగీకారం రైల్వే ఉద్యోగులలో పెరుగుతున్న ఐక్య ఉద్యమానికి తీరని నష్టం కల్పించింది.

పాన్ టేషన్స్ : 1979 జూలై రెండవ తారీఖున పాన్ టేషన్ లేబర్ బిల్లును పార్లమెంటులో ప్రవేశపెట్టాలని కోరుతూ ఐక్య కార్యచరణ నిర్వహించడం జరిగింది. అరే పట్టలో 2,5090 మంది లాక్ అవుట్ కి వ్యతిరేకంగా 400 మంది రబ్బరు ప్లాన్ టేషన్ కార్మికులు ఉద్యోగం తొలగింపుకు (రిటైర్ మెంట్)కి వ్యతిరేకంగా పోరాటాలు సాగించారు.

తమిళనాడులోని కన్యాకుమారి జిల్లాలో టీ తోట కార్మికులు జీతాల పెంపుదలకోసం పోరాడి విజయం సాధించారు. కర్నాటకలో జరిగిన ఒప్పందంలో శ్రీ, పురుషులకు మధ్యనున్న వేతనాలలోని భేదాలను తొలగించడం జరిగింది. త్రిపురలో జీతాల పెంపుదలకు సి. ఐ. టి. యు. కీలకమయిన పాత్ర నిర్వహించింది. వామపక్ష ప్రభుత్వ జోక్యంవల్ల ఒప్పందం కుదుర్చుకోడం జరిగింది.

అఖిలభారత తోట పనివారల సమాఖ్య తరపున కామ్రేడ్ ధన్ రామ్ ఖోస్లా, కామ్రేడ్ పరిమల్ మిత్ర వార్షాలో జరిగిన ఎనిమిదవ ప్రపంచ సమావేశంలో పాల్గొన్నారు.

బీడి : సి.ఐ.టి.యు.యొక్క బీడి, చుట్టల కార్మికసంఘం బెంగళూరులో సమావేశమై బీడి, చుట్టల కార్మికుల చట్టాన్ని అమలు పరచక పోవడాన్ని గూర్చి చర్చించటం జరిగింది. శ్రీ, పురుషుల జీతాలలోని భేదాలను గూడా చర్చించింది. 17-10-79 వ అఖిల భారత కోర్కెలదినంగా పాటించడానికి నిర్ణయించబడింది.

అతితక్కువ స్థాయిలో జీతాలున్న త్రిపుర రాష్ట్రంలో వామపక్ష ప్రభుత్వ జోక్యంవల్ల ఏర్పాటుయిన కమిటీ వెయ్యి బీడిలకు రూ. నిర్ణయించింది. కొన్ని కంపెనీలలో 8.33 బోనస్ కూడా సాధించడం జరిగింది. మధ్య ప్రదేశ్ లో ప్రభుత్వం రూ. 8.30 గా నిర్ణయించింది. 4 రూ. ఫార్ బాక్ వేజ్ గా నిర్ణయించింది మధ్య ప్రదేశ్ సి.ఐ.టి.యు. ఐక్య కార్యచరణకొరకు, ప్రభుత్వ నోటిఫికేషన్ కి వ్యతిరేకంగాను రాష్ట్ర సదస్సు నిర్వహించడానికి ప్రయత్నాలు జరుపుతున్నది.

శ్రావింక మహిళలు : నాల్గవ సమావేశం సందర్భంలో ఏర్పాటుచేయబడ్డ అఖిల భారత శ్రామిక మహిళల సదస్సు 1979 మే 30 కోర్కెలదినంగా పాటించమని పిలుపునిచ్చింది. దీనిని అనేక రాష్ట్రాలలో అమలుపరచడం జరిగింది. ఈ సందర్భంలో అనేక స్వతంత్ర సంస్థలు కూడా పాల్గొన్నాయి. 1979 జూన్ 23, 24 వ తేదీలలో సమన్వయ కమిటీ ప్రధమ సమావేశం పరిస్థితిని సమీక్షించి కా. విషలా రణదివే సెక్రటరీగా ఒక సెక్రటరీయేట్ ని, కార్యక్రమాన్ని మెరుగుపరచటానికి నిర్ణయాలు తీసుకుంది. కామ్రాడు, గుజరాత్ లో శ్రామిక మహిళల సమావేశాలు ఏర్పాటుచేయటం జరిగింది. బొంబాయిలో మన నాయకత్వంలో నర్సర పని గంటలు, ఇళ్ళ సమస్యలపై విజయ వంతంగా పోరాటాలను నిర్వహించడం జరిగింది. అనేక కేంద్రాలలో వ్యవసాయ కూలీల సమస్యలమీద, ప్రసూతి సెలవలమీద, అధికారులకు వత్రాలు సమర్పించడం జరిగింది. రాధాపరాలో కిరసనాయిల్ కోసం జరిగిన పోరాటంలో శ్రామిక శ్రీలు బోలీసులను, గుండాలను ఎదుర్కొనవలసివచ్చింది.

సి.ఐ.టి.యు. రాష్ట్ర కమిటీలు శ్రామిక మహిళా సంఘాల అభివృద్ధికి వలసలు మొదలయిన సహాయాలను అందజేయాలని అవసరంవుంది.

(మిగతా 8 వ పేజీలో)



# నిర్మాణ కార్యకలాపాలపై నివేదిక (సంక్షిప్తం) — యం. కె. పాంథే

కామ్రేడ్స్

మద్రాసులో క్రిందిటి సంవత్సరం జరిగిన సి. ఐ. టి. యు సమావేశం తరువాత మన దేశ జీవన గతిలో అనేక రకములైన మార్పులు సంభవించాయి. ఈ మధ్యకాలంలో జరిగిన అనేక పోరాటాలలో సి. ఐ. టి. యు. ముఖ్యపాత్ర వహించింది. మద్రాసులో జరిగిన సమావేశంలో సి. ఐ. టి. యు. కేంద్ర రాష్ట్ర కమిటీకు, సంఘాలకు ఎన్నో కర్తవ్యాలను అప్పజెప్పింది వెనుతిరిగి ఒక సారి గతంలోకి చూసి నేట్లయితే మనం ఏమేరకు మన కార్యక్రమంలో సఫలీకృతులమయ్యామో తెలుస్తుంది.

పరిశ్రమలవారీ కార్యకలాపాల

స వీం క ర ణ

స్టీలు : స్టీలు పరిశ్రమలోని కార్యకలాపాల సమీక్షకు సి. ఐ. టి. యు. ఒక ప్రాముఖ్యతను ఎప్పుడూ ఇస్తున్నది.

మద్రాసు సమావేశం అయిన వెనువెంటనే స్టీలు పరిశ్రమలో వేతన ఒప్పందానికై చర్యలు ఆరంభమైనాయి. మిగిలిన అన్ని కార్మిక సంఘాల సహాయం అర్థించినప్పటికీ వారందుకు సంసిద్ధముగా లేనందున సి. ఐ. టి. యు. మాత్రమే నమ్మే చేయవలసివచ్చింది. తన పరిమితిని తెలిసిన సి. ఐ. టి. యు. దుర్గాపూర్ స్టీల్ ప్లాంట్, అల్లాయి స్టీల్ ప్లాంట్ ఇన్ ఫోర్స్ లో 1979 మే 30న సమ్మె జరిపింది. దుర్గాపూర్ లో ఈ సమ్మె పూర్తిగా జరిగింది. ఈ సమ్మె యొక్క ప్రభావం వలన ఇతర స్టీల్ ప్లాంట్ కార్మికులలో సి. ఐ. టి. యు. మాత్రమే బలమైన పోరాటం, జరపగలదన్న తమ డిమాండ్లను పూర్తి చేయగలదన్న అభిప్రాయం ఏర్పడింది.

స్టీల్ యాజమాన్యం అఖిరికి కోల్ అంగీకారం లాగానే 512 మరియు ఒక ఇంక్రిమెంట్ ని క్రొత్త స్కేళ్ళ కనీస వేతనంగా కార్మికులకు ఇవ్వడానికి ఒప్పుకుంది. కాని అప్పటి శ్రీ బిజుపట్నాయక్ స్టీల్ మంత్రిత్వ శాఖ క్రొత్తగా చేరిన కార్మికులకు రూ 375 మాత్రమే ఇవ్వమని రహస్య సర్క్యులర్ ను

పంపింది. దీనిని మనం ప్రతిఘటించి, ఎన్.జె.సి.యమ్. మీటింగ్ లో ఈ సర్క్యులర్ ను ఉపసంహరించుకొనేవరకు వెళ్ళ కూడదని నిర్ణయించాం.

ఉక్కు సమన్వయ సంఘం కాంట్రాక్టు లేబర్ ను గురించి చర్చించింది. ఈ పరిశ్రమలో కాంట్రాక్టు లేబర్ సంఖ్య రోజు రోజుకూ పెరిగి పోతున్నది. 1979 డి సెం బర్ లో బర్నపూర్ లో జరిగిన ఆఖిర త స్టీలు కాంట్రాక్టు సమావేశంలో వారి సమన్వయం ఎన్. జె. సి. ఎమ్. లో చర్చించడానికి, పోరాడటానికి నిర్ణయించింది. కోర్కె మీద ఒక వినతి పత్రం తయారు చేయబడుతోంది. ఆ కోర్కెల సాధనకు ఐక్యకార్యాచరణ జరుపబడుతుంది.

సి. ఐ. టి. యు పిలుపుమేరకు సి. ఐ. టి. యు పోరాటనిధి వసూళ్ళ ఈ క్రింది విధంగా ఉన్నాయి.

1. దుర్గాపూర్ స్టీలు ప్లాంట్ - రక్ష.
2. అల్లాయి స్టీలు ప్లాంట్ - 35 వేలు.
3. ఇన్ ఫోర్స్ - 30 వేలు.
4. టిన్ ఫోర్స్ - 10 వేలు.

బొగం: మద్రాసు సమావేశం జరుగు సమయంలో బొగ్గు పరిశ్రమలో జరుగుతున్న ద్వైపాక్షిక చర్చలగురించి చర్చించడం జరిగింది. యజమానుల వైఖరి, ప్రభుత్వ వైఖరి, బి.పి.ఇ. జోక్యం దృష్ట్యా మే మూడవవారం నుంచి నిరవధిక సమ్మెకు నిర్ణయ తీసుకోవడం జరిగింది. ఈ సంయుక్త చర్యల సందర్భంగా నిరవధిక సమ్మె గురించి మిగిలిన యానియన్లతో చర్చించడం జరిగింది. అరులక్షల మంది కార్మికులు పాల్గొనే ఈ సమ్మె వలన మూకబడే పరిశ్రమల దృష్ట్యా ప్రభుత్వ, ప్రైవేటు సంస్థల యజమానులు ఒప్పందం గురించి ప్రభుత్వముపై ఒత్తిడి తెచ్చాయి. అనేక చర్యల అనంతరం చివరకు ప్రభుత్వం రూ. 512 లకు అనగా రూ. 73-90 పెరుగుదలకు అంగీకరించింది. చివరకు బిపిఇలను కూడా నెట్టివేసి ఒప్పందం చేసుకోటం జరిగింది. ఈ ఒప్పందంలో మొట్టమొదటి సారిగా గృహ వైద్య విద్యలకు సదుపాయాలు కల్పించబడినవి. ఈ చర్యల కాలంలో సి. ఐ.

టి. యు. సంఘాని నిరంతరం చర్యల అభివృద్ధి గురించి కార్మికులకు తెలియజేపుతూ వచ్చాయి. సి. ఐ. టి. యు. ప్రతినిధులు జె. బి. సి. సి. ఐ. నట్ కమిటీలో సర్వీసు స్టాండర్ డై జేషన్, విద్యా సదుపాయాలు, మొ॥ కావిగురించి సి. ఐ. టి. యు విధానం కొరకు ఒత్తిడి చేయడం జరిగింది. సి. ఐ. టి. యు పోరాటనిధికి అనేక ప్రాంతాల నుండి 20 వేలకు పైన వసూలయినవి.

భారీ విద్యుత్ పరిశ్రమ

బి. హెచ్. ఇ. ఎల్. యాజమాన్యం బి.పి.ఇ. యొక్క జోక్యం వల్ల వేతన సవరణ చర్యలలో మొండి వైఖరి ప్రదర్శిస్తోంది. ఇంటిరియర్ రిలీఫ్ గా ఇచ్చిన పది శాతం పెంపు దలనే గుర్తించాలని పట్టుపడుతోంది. పర్యవసానంగా అన్ని కేంద్ర కార్మిక సంఘాలు కలిసి 7-11-78 నుండి నమ్మెలోకి వెళ్ళటానికి నిర్ణయించుకున్నాయి. వెంటనే యాజమాన్యంలోంచి వచ్చి 6-11-78న ఒప్పందం కుదుర్చుకుంది. ఈ ఒప్పందంలో కనీస వేతనం ఉక్కు పరిశ్రమలో కన్నా 5 రూపాయలు తక్కువయినా సెమీ స్కిల్డ్, స్కిల్డ్ పర్కర్లకు ఉక్కు పరిశ్రమలోని వారికంటే ఎక్కువ సాధించడం జరిగింది. 8-1-1980న ఒప్పందం పై సంతకాలు జరిగినా ప్రభుత్వం ఆర్థిక శాఖ విముఖత వల్ల ఒప్పందం అమలు జరగడం లేదు. సి. ఐ. టి. యు. ఇతర కార్మిక సంఘాలతో ఈ విషయం పై తీసుకోవలసిన చర్యల గురించి చర్చిస్తోంది.

హైదరాబాద్ లోని బి. హెచ్. ఇ. ఎల్. యొక్క పరిశోధనా మరియు అభివృద్ధి శాఖ సి. ఐ. టి. యు లో చేరింది. ఈ సంవత్సరంలో జరగబోయే జాయింట్ కమిటీ ఎన్నికలకు సి. ఐ. టి. యు సమాయత్తం కావలసి ఉంది.

హరిద్వార్, యూనీస్ లో అభివృద్ధి సాధించల్సి ఉంది. యూనీస్ తగాదాలలో మనం ఒక కామ్రేడ్ ని పోగొట్టుకోవడం కూడా జరిగింది.

భోపాల్ లో ఫిబ్రవరిలో యాజమాన్యం మొండి వైఖరికి వ్యతిరేకంగా సమ్మె నిర్వహించబడినది. (మిగతా 7 వ పేజీలో)

ప్రజాశక్తి ప్రెస్ విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పజ్జన శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు.





మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KLVOIA 133
పుస్తకం పేరు	కౌన్సిలింగ్
తారీఖు	23-8-2023
ముందు అట్ట	YES
వెనుక అట్ట	NO
మొత్తం పేజీలు	9
పెద్ద సైజు పేజీలు	NO
భాష పేజీలు	NO
లేఖ పేజీలు	NO
తయారు చేసినది	MANASA
పేజీలు విడదీసినది	MANASA
పూర్వ చేసినది	MANASA
పరీక్ష చేసినది	MANASA
పేజీలు పరిచూసినది	
లైండింగు చేసినది	
ప్యాకింగు చేసినది	
స్టాన్ చెయ్యబడి	
తప్పులు	NO
పరిస్థితి	GOOD